



2024/1175

19.4.2024

DEĊIŻJONI TAL-KUNSILL (PESK) 2024/1175

tad-19 ta' April 2024

li temenda d-Deciżjoni (PESK) 2020/1999 li tikkonċerna miżuri restrittivi kontra l-ksur u l-abbużi serji tad-drittijiet tal-bniedem

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra d-Deciżjoni tal-Kunsill (PESK) 2020/1999 tas-7 ta' Diċembru 2020 li tikkonċerna miżuri restrittivi kontra l-ksur u l-abbużi serji tad-drittijiet tal-bniedem ⁽¹⁾, u b'mod partikolari l-Artikolu 5(1) tagħha,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fis-7 ta' Diċembru 2020, il-Kunsill adotta d-Deciżjoni (PESK) 2020/1999.
- (2) Fit-8 ta' Diċembru 2020, fid-Dikjarazzjoni tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà (ir-"Rappreżentant Għoli"), fisem l-Unjoni Ewropea, dwar ir-Regim Globali ta' Sanzjonijiet tal-UE b'rabta mad-Drittijiet tal-Bniedem, l-Unjoni u l-Istati Membri tagħha affermaw mill-gdid l-impenn qawwi tagħhom lejn il-promozzjoni u l-harsien tad-drittijiet tal-bniedem madwar id-dinja. Ir-Regim Globali ta' Sanzjonijiet tal-UE b'rabta mad-Drittijiet tal-Bniedem jenfazizza d-determinazzjoni tal-Unjoni li ssahħah ir-rwol tagħha fl-indirizzar ta' ksur u abbużi serji tad-drittijiet tal-bniedem madwar id-dinja. Il-kisba tat-tgawdija effettiva tad-drittijiet tal-bniedem minn kulhadd hija għan strateġiku tal-Unjoni. Ir-rispett għad-dinjità tal-bniedem, il-libertà, id-demokrazija, l-ugwaljanza, l-istat tad-dritt u d-drittijiet tal-bniedem huwa valur fundamentali tal-Unjoni u tal-politika estera u ta' sigurtà komuni tagħha.
- (3) Fid-dikjarazzjoni tiegħu tas-16 ta' Diċembru 2023, ir-Rappreżentant Għoli enfazizza t-thassib tal-Unjoni dwar iż-żieda fil-vjolenza kontra l-Palestinjani minn abitanti ta' insedjamenti estremisti fix-Xatt tal-Punent okkupat, li lahaq livelli mingħajr precedent. L-Unjoni kompliet itenni l-kundanna qawwija tagħha tal-vjolenza tal-abitanti tal-insedjamenti u appellat għar-responsabbiltà. L-Unjoni appellat ukoll lil Iżrael biex jipprevjeni l-vjolenza tal-abitanti tal-insedjamenti u biex jiżgura li l-awturi tar-reati jinżammu responsabbli. Mill-attakki terroristiċi tal-Hamas kontra Iżrael fis-7 ta' Ottubru 2023, il-vjolenza tal-abitanti tal-insedjamenti żdiedet drastikament.
- (4) F'dak il-kuntest, jenhtieg li erba' persuni u żewġ entitajiet jiġu inkluzi fil-lista ta' persuni fiżiċi u ġuridiċi, entitajiet u korpi soġġetti għal miżuri restrittivi fl-Anness tad-Deciżjoni (PESK) 2020/1999.
- (5) Għalhekk, jenhtieg li d-Deciżjoni (PESK) 2020/1999 tiġi emendata skont dan,

ADOTTA DIN ID-DEĊIŻJONI:

Artikolu 1

L-Anness tad-Deciżjoni (PESK) 2020/1999 huwa emendat skont l-Anness ta' din id-Deciżjoni.

Artikolu 2

Din id-Deciżjoni għandha tidhol fis-seħh fid-data tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, id-19 ta' April 2024.

Għall-Kunsill

Il-President

H. LAHBIB

⁽¹⁾ ĠU L 410 I, 7.12.2020, p. 13.

ANNEX

L-Anness tad-Deciżjoni (PESK) 2020/1999 huwa emendat kif ġej:

(1) L-entrati li ġejjin jizdiedu mal-lista ta' persuni fiżiċi u ġuridiċi, entitajiet u korpi taht l-intestatura A "Persuni fiżiċi":

	Ismijiet (Trażlitterazzjoni bl-alfabett Latin)	Ismijiet	Informazzjoni ta' identifikazzjoni	Raġunijiet għall-elenkar	Data tal-elenkar
"106	Neria BEN PAZI magħruf ukoll bhala Naria BEN FAZI		Data tat-twelid: 28.11.1993 Nazzjonalità: Izraeljana Sess: raġel Numru tal-ID: 311509004	Neria Ben Pazi stabbilixxa erbgħa mill-aktar ċentri mbieghda vjolenti fix-Xatt tal-Punent fl-2019. Huwa wiehed mill-awturi ewlenin tal-ispostament furzat tal-komunità Bedwina ta' Wadi Seeq viċin Ramallah. Neria Ben Pazi ilu akkużat mill-2021 li attakka ripetutament il-Palestinjani f'Wadi Seeq u f'Deir Jarir u l-azzjonijiet tiegħu ġew imqabbla mat-tortura. Fit-12 ta' Ottubru 2023, huwa pparteċipa fattakk vjolenti f'Wadi Seeq, fejn Palestinjani ġew imsawta b'mod sever, manettati u fotografati bil-hwejjeg ta' taht. L-abitanti tal-insedjamenti għadew l-urina fuqhom u tfew is-sigaretti fuqhom. Għalhekk, huwa responsabbli għal ksur u abbużi serji tad-drittijiet tal-bniedem kontra l-Palestinjani, inkluż it-tortura u trattament jew pieni krudili, inumani jew degradanti ohra, li huma wkoll ta' thassib serju fir-rigward tal-oġġettivi tal-politika estera u ta' sigurtà komuni kif stipulati fl-Artikolu 21 tat-Trattat dwar l-Unjoni Ewropea.	19.4.2024

	Ismijiet (Trażlitterazzjoni bl-alfabett Latin)	Ismijiet	Informazzjoni ta' identifikazzjoni	Raġunijiet għall-elenkar	Data tal-elenkar
107	Yinon LEVI		<p>Data tat-twelid: 12.12.1992</p> <p>Nazzjonalità: Izraeljana</p> <p>Sess: raġel</p> <p>Numru tal-ID: 203807276</p>	<p>Yinon Levi ha sehem f'diversi atti vjolenti kontra villaġġi ġirien mir-residenza tiegħu fl-insedjament illegali tal-isfruttament agrikolu ta' Mitarim.</p> <p>Dan jinkludi b'mod partikolari li kien jidhol għal għarrieda u jagħmel il-ħsara fi djar tal-familja Palestinjani, inkluż fil-preżenza tan-nisa u t-tfal, kif ukoll li kien jitlaq il-klieb fuq rġajja Palestinjani biex jattakkawhom fiżikament filwaqt li jhalli l-merħla tiegħu tirgħa fuq l-artijiet privati tagħhom.</p> <p>Għalhekk, huwa responsabbli għal ksur u abbużi serji u mifruxa tad-drittijiet tal-bniedem immirati lejn id-dritt għall-integrità fiżika u mentali, id-dritt għall-proprjeta' u d-dritt għall-hajja privata u tal-familja tal-Palestinjani, li huma wkoll ta' thassib serju fir-rigward tal-oġġettivi tal-politika estera u ta' sigurtà komuni kif stipulati fl-Artikolu 21 tat-Trattat dwar l-Unjoni Ewropea.</p>	19.4.2024

	Ismijiet (Trażlitterazzjoni bl-alfabett Latin)	Ismijiet	Informazzjoni ta' identifikazzjoni	Raġunijiet għall-elenkar	Data tal-elenkar
108.	Meir Mordechai ETTINGER	מאיר אטינגר (Ortografija bil-Lhudi)	<p>Požizzjoni(jiet): membru ta' Hilltop Youth</p> <p>Data tat-twelid: 4.10.1991</p> <p>Post tat-twelid: Kiryat Moshe, Jerusalem, Israel</p> <p>Nazzjonalità: Iżraeljana</p> <p>Sess: raġel</p> <p>Entità assoċjata: Hilltop Youth</p>	<p>Meir Ettinger huwa meqjus bhala figura ewlenija ta' Hilltop Youth, grupp radikali taż-żghażaġh li jikkonsisti minn membri maghrufa għal atti vjolenti kontra l-Palestinjani u l-villaġġi tagħhom fix-Xatt tal-Punent.</p> <p>Hilltop Youth jinsab fuq l-għoljiet fix-Xatt tal-Punent u jinvolvi ruhu fi vjolenza tal-abitanti tal-insedjamenti permezz tal-hekk imsejha 'price tag attacks'. Il-vjolenza tal-abitanti tal-insedjamenti, inkluż il-fastidju fiziku u psikosocjali, is-swat, il-qtil u t-twaqqiġ tal-proprjetà, kontra l-Palestinjani hija ta' natura sistematika.</p> <p>Meir Ettinger jinkoraġġixxi u jinċita attakki u jipparteċipa f'intimidazzjoni biex iġieghel lill-Palestinjani jitolqu minn arthom. Huwa kkontribwixxa għall-istabbiliment ta' insedjamenti u ċentri illegali fuq artijiet Palestinjani fix-Xatt tal-Punent, billi uża u skuża tattiki ta' intimidazzjoni, fastidju u vjolenza..</p> <p>Meta kien diġà meqjus bhala parti minn Hilltop Youth, fl-2015 huwa kien involut f'attakk ta' hruq doluż fatali fuq dar tax-Xatt tal-Punent Palestinjan li qatel żewġ ġenituri u binhom ta' 18-il xahar.</p> <p>Għalhekk, Meir Ettinger huwa responsabbli għal ksur jew abbużi serji tad-drittijiet tal-bniedem, inkluż tortura u trattament jew pieni krudili, inumani jew degradanti ohra, kif ukoll ksur jew abbużi tad-dritt għall-proprjetà u d-dritt għall-hajja privata u tal-familja tal-Palestinjani fix-Xatt tal-Punent u għall-appoġġ u l-inkoraġġiment ta' tali atti. Dawk l-abbużi u l-ksur huma wkoll ta' thassib serju fir-rigward tal-oġġettivi tal-politika estera u ta' sigurtà komuni kif stipulati fl-Artikolu 21 tat-Trattat dwar l-Unjoni Ewropea.</p>	19.4.2024

	Ismijiet (Trażlitterazzjoni bl-alfabett Latin)	Ismijiet	Informazzjoni ta' identifikazzjoni	Raġunijiet għall-elenkar	Data tal-elenkar
109.	Elisha YERED	אלישע ירד (Ortografija bil-Lhudi)	<p>Požizzjoni(jiet): membru ta' Hilltop Youth</p> <p>Data tat-twelid: 2001</p> <p>Nazzjonalità: Izraeljana</p> <p>Sess: raġel</p> <p>Entità assoċjata: Hilltop Youth</p>	<p>Elisha Yered huwa attivista Izraeljan tal-abitanti tal-insedjamenti fix-Xatt tal-Punent u maghruf bhala affiljat ma' Hilltop Youth, grupp radikali taż-żgħażaġh li jinvolvi ruħu f'atti vjolenti kontra l-Palestinjani u l-villagġi tagħhom fix-Xatt tal-Punent.</p> <p>Hilltop Youth jinvolvi ruħu fi vjolenza tal-abitanti tal-insedjamenti permezz tal-hekk imsejha 'price tag attacks'. Din il-vjolenza tal-abitanti tal-insedjamenti, inkluż il-fastidju fiżiku u psikosoċjali, is-swat, il-qtil u t-twaqqigh tal-proprjetà, kontra l-Palestinjani hija ta' natura sistematika.</p> <p>Elisha Yered jinkoraġġixxi atti bhal dawn u jippartecipa fihom. Huwa jincita regolarment il-vjolenza kontra l-Palestinjani fix-Xatt tal-Punent inkluż billi jqassam messaġġi biex, pereżempju, 'jiġi eliminat' villagġ Palestinjan.</p> <p>Huwa personalment ta fastidju lil familja Palestinjana, bl-użu ta' lingwaġġ intimidanti u ta' theddid biex jimpedixxi l-libertà ta' moviment tagħhom fuq l-art tagħhom stess u huwa involut fil-qerda tal-proprjetà tal-Palestinjani fix-Xatt tal-Punent.</p> <p>Elisha Yered kien parti minn grupp ta' abitanti ta' insedjamenti armati li fl-4 ta' Awwissu 2023 imxew 'il quddiem mid-direzzjoni taċ-ċentru illegali ta' Oz Zion għall-villagġ Palestinjan ta' Burqa viċin Ramallah. L-abitanti ta' insedjamenti sparaw balal lejn il-Palestinjani, li wasslu għall-mewt ta' Palestinjan ta' 19-il sena, Qusai Jammal Mi'tan u darbu għadd ta' Palestinjani ohra.</p> <p>Għalhekk, Elisha Yered huwa responsabbli għal ksur jew abbużi serji tad-drittijiet tal-bniedem, inkluż tortura u trattament jew pieni krudili, inumani jew degradanti ohra, kif ukoll ksur jew abbużi tad-dritt għall-proprjetà u d-dritt għall-ħajja privata u tal-familja tal-Palestinjani fix-Xatt tal-Punent u għall-appoġġ u l-inkoraġġiment ta' tali atti, u huwa responsabbli għall-promozzjoni ta' mibegħda nazzjonali, razzjali jew reliġjuża li tikkostitwixxi incitament għad-diskriminazzjoni, l-ostilità jew il-vjolenza. Dak il-ksur jew l-abbużi huma wkoll ta' thassib serju fir-rigward tal-oġġettivi tal-politika estera u ta' sigurtà komuni kif stipulati fl-Artikolu 21 tat-Trattat dwar l-Unjoni Ewropea.</p>	19.4.2024"

(2) l-entrati li ġejjin jiziedu mal-lista ta' persuni fiżiċi u ġuridiċi, entitajiet u korpi taht l-intestatura B "Persuni ġuridiċi, entitajiet u korpi":

	Ismijiet (Trażlitterazzjoni bl-alfabett Latin)	Ismijiet	Informazzjoni ta' identifikazzjoni	Raġunijiet għall-elenkar	Data tal-elenkar
27.	Lehava magħruf ukoll bhala Prevention of Assimilation in the Holy Land	להב"ה (Ortografija bil-Lhudi)	Telefown: 079-9130000 Email: o.leava@gmail.com Sit web: www.lehava-us.com; vod.leava.co.il	Lehava huwa grupp supremist Lhudi radikali tal-lemin immexxi mill-fundatur tiegħu Ben-Zion 'Bentzi' Gopstein. Lehava juża l-vjolenza u jinċita l-vjolenza kontra l-Palestinjani, l-Insara u l-Lhud Messianiċi, pereżempju,. membri ta' Lehava kantaw b'mod ripetut il-'mewt għall-Gharab' u appellaw biex jiġbru l-armi waqt il-manifestazzjonijiet. Lehava jorganizza protesti vjolenti kontra t-tiġijiet bejn il-Lhud u l-Musulmani u l-komunità LGBTQI. Il-membri ta' Lehava jagħtu fastidju u jattakkaw koppji mhallta ta' Gharab u Lhud. Għalhekk, Lehava huwa responsabbli għal ksur jew abbużi serji tad-drittijiet tal-bniedem, b'mod partikolari l-promozzjoni sistematika ta' mibegħda nazzjonali, razzjali jew reliġjuża li tikkostitwixxi inċitament għal diskriminazzjoni, ostilità jew vjolenza li huma wkoll ta' thassib serju fir-rigward tal-oġġettivi tal-politika estera u ta' sigurtà komuni kif stipulati fl-Artikolu 21 tat-Trattat dwar l-Unjoni Ewropea.	19.4.2024
28.	Hilltop Youth magħruf ukoll bhala No'ar HaGva'ot	נוער הגבעות (Ortografija bil-Lhudi)	Individwi assoċjati: Meir Mordechai ETTINGER; Elisha YERED	Hilltop Youth huwa grupp radikali taż-żgħażaġh li jikkonsisti minn membri magħrufa għal atti vjolenti kontra l-Palestinjani u l-villaġġi tagħhom fix-Xatt tal-Punent. Il-grupp jinsab fuq l-gholjiet fix-Xatt tal-Punent u jinvolvi ruhu fi vjolenza tal-abitanti tal-insedjamenti permezz tal-hekk imsejha 'price tag attacks'. Din il-vjolenza tal-abitanti tal-insedjamenti, inkluż il-fastidju fiżiku u psikosoċjali, is-swat, il-qtil u t-twaqqigh tal-proprjetà, kontra l-Palestinjani u l-villaġġi tagħhom hija ta' natura sistematika. Għalhekk, Hilltop Youth huwa responsabbli għal ksur u abbużi serji tad-drittijiet tal-bniedem fosthom it-tortura u trattament jew pieni krudili, inumani jew degradanti ohra, kif ukoll ksur jew abbużi serji tad-dritt għall-proprjetà u d-dritt għall-hajja tal-familja u dik privata tal-Palestinjani fix-Xatt tal-Punent, li huma wkoll ta' thassib serju fir-rigward tal-oġġettivi tal-politika estera u ta' sigurtà komuni kif stipulati fl-Artikolu 21 tat-Trattat dwar l-Unjoni Ewropea.	19.4.2024"